

प्रेषक,

डॉ० भूपिन्दर कौर औलख,  
सचिव,  
उत्तराखण्ड शासन।

सेवा में,

राज्य परियोजना निदेशक,  
सर्व शिक्षा अभियान उत्तराखण्ड,  
ननूरखेड़ा, देहरादून।

बेसिक शिक्षा (नवसृजित) अनुभाग

देहरादून: दिनांक 19 फरवरी, 2018

विषय:- के०जी०बी०वी० छात्रावासों में वार्डन के पद पर चयन प्रक्रिया में संशोधन।

महोदय,

उपर्युक्त विषयक आपके पत्रांक-अ०रा०प०नि०/1021/के०जी०बी०वी०/2017-18 दिनांक 09 अक्टूबर, 2017 के संदर्भ में मुझे यह कहने का निदेश हुआ है कि राज्य के पिछड़े विकासखण्डों में 28 के०जी०बी०वी० छात्रावास मॉडल III जो बालिकाओं के सर्वांगीण विकास, सुरक्षा एवं शैक्षिक स्तर में सुधार के दृष्टिगत भारत सरकार के सहयोग से संचालित किये जा रहे हैं, में वार्डन के पद नियुक्ति विषयक शासनादेश संख्या-50/XXIV(1)/2010-35/2004, दिनांक 21 जनवरी, 2011 द्वारा चयन हेतु निर्धारित योग्यता एवं चयन प्रक्रिया में एतद्वारा तात्कालिक प्रभाव से निम्नवत संशोधन किया जाता है:-

- 1- के०जी०बी०वी० के सफल संचालन हेतु वार्डन पद पर योग्य एवं कुशल अध्यापिकाओं की पदस्थापना की जाय तथा पदस्थापित वार्डनों का वेतन उनके मूल विभाग कार्यालय से ही आहरित किया जाये। इन्हें प्रोत्साहन के रूप में ₹ 5000/- की अतिरिक्त धनराशि भारत सरकार से वार्डन वेतन मद की धनराशि से आहरित करके दी जायेगी। इस व्यवस्था में यदि कार्यरत अध्यापिकायें उपलब्ध न हो पायें तो वार्डन के पद पर ऐसे सेवानिवृत्त अध्यापिकायें जो स्वस्थ, योग्य एवं कार्यकुशल हों, को भारत सरकार द्वारा देय ₹ 25,000/- के मानदेय पर तैनात किया जाये।
- 2- जनपद स्तर पर वार्डन का चयन जनपद स्तरीय चयन समिति के द्वारा जिलाधिकारी के अनुमोदनोपरान्त किया जाय।
- 3- अनिवार्य अर्हता- उत्तराखण्ड विद्यालयी शिक्षा विभाग के अन्तर्गत राजकीय प्राथमिक/उच्च प्राथमिक/माध्यमिक/इण्टर कॉलेज में कार्यरत सहायक अध्यापिकाएं अथवा राजकीय प्राथमिक/उच्च प्राथमिक विद्यालयों की प्रधानाध्यापिका।

- 4— अधिमानी अर्हता— आवासीय विद्यालयों में कार्य करने का अनुभव ब्लॉक/जनपद की अध्यापिका को वरीयता। पूर्ण कालिक रूप से छात्रावास में रहने हेतु सहमत, सेवाभावी, सहृदयी।
- 5— मैरिट/साक्षात्कार— वार्डन पद पर नियुक्ति हेतु शैक्षिक योग्यता की मैरिट के साथ— साथ 20 अंकों का साक्षात्कार लिया जायेगा।

उपर्युक्तानुसार शासनादेश संख्या—50/XXIV(1)/2010-35/2004 दिनांक 21 जनवरी, 2011 को इस सीमा तक संशोधित समझा जाये एवं उक्त शासनादेश की अन्य सभी शर्तें यथावत् लागू रहेंगी।

भवदीया

(डॉ० भूपिन्दर कौर औलख)  
सचिव

संख्या 696 (1)/XXIV(1)/न०सू०अनु०/117/2017, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1— महालेखाकार उत्तराखण्ड, ओबरॉय मोटर्स बिल्डिंग, माजरा, देहरादून।
- 2— महानिदेशक, विद्यालयी शिक्षा विभाग, उत्तराखण्ड।
- 3— निदेशक, कोषागार एवं वित्त सेवायें, 23 लक्ष्मी रोड, नेहरू कालोनी, देहरादून।
- 4— निदेशक, प्रारम्भिक शिक्षा उत्तराखण्ड, ननूरखेड़ा, देहरादून।
- 5— प्रमुख निजी सचिव, विद्यालयी शिक्षा मंत्री को मा० मंत्री जी के संज्ञानार्थ।
- 6— समस्त जिलाधिकारी/वरिष्ठ कोषाधिकारी, उत्तराखण्ड।
- 7— राष्ट्रीय सूचना विज्ञान केन्द्र, सचिवालय परिसर, देहरादून।
- 8— गार्ड फाईल।

आज्ञा से,

(प्रदीप जोशी)  
संयुक्त सचिव